

# نماز وتر کے مسائل

تحریر: مولانا ابوامامہ نوید احمد بشار۔ مدرس جامعہ علوم اُثریہ، جہلم

## وتروں کی دعا

نماز وتر میں ایک سے زائد دعائیں نبی کریم ﷺ اور صحابہ کرام رضی اللہ عنہم سے ثابت ہیں، اس حوالے سے احادیث کا بغور مطالعہ کیا جائے تو مسئلہ یہ واضح ہوتا ہے کہ احادیث میں مذکور مسنون دعاؤں کا اہتمام کرنا بہتر ہے، اگر کوئی مزید دعائیں کرنا چاہے تو اس میں کوئی حرج نہیں۔

① سیدنا حسن بن علی رضی اللہ عنہما بیان کرتے ہیں کہ رسول اللہ ﷺ نے مجھے وتر میں پڑھنے کے لئے یہ دُعا سکھائی:

‘اللَّهُمَّ اهْدِنِي فِيمَنْ هَدَيْتَ، وَعَافِنِي فِيمَنْ عَافَيْتَ، وَتَوَلَّنِي فِيمَنْ تَوَلَّيْتَ، وَبَارِكْ لِي فِيمَا أُعْطِيتَ، وَقِنِي شَرَّ مَا قَضَيْتَ، فَإِنَّكَ تَقْضِي وَلَا يُقْضَى عَلَيْكَ، وَإِنَّهُ لَا يَدُلُّ مَنْ وَالَيْتَ، تَبَارَكْتَ رَبَّنَا وَتَعَالَيْتَ’

”اے اللہ! مجھے ہدایت دے ان لوگوں میں شامل کر کے، جن کو تو نے ہدایت دی ہے، مجھے عافیت دے، ان لوگوں میں شامل کر کے، جن کو تو نے عافیت دی ہے، مجھے دوست بنا لے ان لوگوں میں شامل کر کے جن کو تو نے دوست بنایا ہے، جو چیز مجھے عطا کی ہے اس میں برکت دے، ہر اس چیز کے شر سے مجھے بچا، جو تو نے مقدر کر دی ہے، یقیناً تو ہی فیصلہ کرتا ہے، تیرے خلاف فیصلہ نہیں کیا جاسکتا، جس کا تو دوست بن جائے، وہ ذلیل و رسوا نہیں ہوتا، تو بہت بلند ہے، اے ہمارے رب! تو بہت بابرکت ہے۔“

[سنن أبی داؤد: 1425، سنن الترمذی: 464، سنن النسائی: 1746، سنن ابن ماجہ: 1778، صحیح]

سنن النسائی (1۷۴۷) میں دُعا کے اختتام پر ‘وَصَلَّى اللَّهُ عَلَي النَّبِيِّ مُحَمَّدٍ’ کے الفاظ بھی ہیں۔

انہیں عبداللہ بن علی رضی اللہ عنہما سیدنا حسن بن علی رضی اللہ عنہما سے بیان کر رہے ہیں، حافظ ابن حجر رضی اللہ عنہما لکھتے ہیں:

‘وَأَمَّا رِوَايَتُهُ عَنِ الْحَسَنِ بْنِ عَلِيٍّ، فَلَمْ يَثْبُتْ’

”سیدنا حسن بن علی رضی اللہ عنہما سے اس کی روایت ثابت نہیں۔“ (تہذیب التہذیب: 284/5)

یہ روایت انقطاع کی وجہ سے ”ضعیف“ ہے، البتہ ان الفاظ کے پڑھنے میں کوئی حرج نہیں ہے، جیسا کہ

صحیح ابن خزیمہ (۱۱۰۰، وسندہ صحیح) میں ہے کہ سیدنا ابی بن کعب رضی اللہ عنہما قیام رمضان میں جب قنوت نازلہ پڑھتے تو اس میں نبی کریم صلی اللہ علیہ وسلم پر درود بھیجتے تھے۔

② سیدنا حسن بن علی رضی اللہ عنہما سے روایت ہے کہ رسول اللہ صلی اللہ علیہ وسلم نے مجھے قنوت وتر کی یہ دُعا سکھلائی:

‘اللَّهُمَّ اهْدِنَا فِيمَنْ هَدَيْتَ، وَعَافِنَا فِيمَنْ عَافَيْتَ، وَتَوَلَّنَا فِيمَنْ تَوَلَّيْتَ، وَبَارِكْ لَنَا فِيمَا أُعْطَيْتَ، وَفِنَا شَرًّا مَا قَضَيْتَ؛ إِنَّكَ تَقْضِي وَلَا يُقْضَى عَلَيْكَ، وَإِنَّهُ لَا يَذُلُّ مَنْ وَالَيْتَ، تَبَارَكْتَ وَتَعَالَيْتَ‘ ‘ابے اللہ! ہمیں ان لوگوں میں شامل کر کے ہدایت دے جن کو تو نے ہدایت دی ہے، ہمیں ان لوگوں میں شامل کر کے عافیت دے جنہیں تو نے عافیت دی ہے، ہمیں ان لوگوں میں شامل کر کے دوست بنا لے جن کو تو نے دوست بنایا ہے، ہمیں اُس چیز میں برکت دے جو تو نے ہمیں عطا کی ہے، ہمیں ہر اس چیز کے شر سے محفوظ رکھ، جو تو نے مقدر کر دی ہے، بلاشبہ تو ہی فیصلہ کرتا ہے، تیرے خلاف فیصلہ نہیں کیا جاسکتا، جس کا تو دوست بن جائے، وہ ذلیل و رسوا نہیں ہوتا۔ تو بہت برکت والا اور بہت بلند ہے۔‘

(المعجم الكبير للطبرانی 3/73، ح: 2700، وسندہ صحیح)

③ سیدنا عبد اللہ بن عباس رضی اللہ عنہما سے روایت ہے کہ رسول اللہ صلی اللہ علیہ وسلم یہ دُعا فرمایا کرتے تھے:

‘رَبِّ أَعْنِي وَلَا تُعِنِّ عَلَيَّ، وَأَنْصُرْنِي وَلَا تَنْصُرْ عَلَيَّ، وَأَمْكُرْ لِي وَلَا تَمْكُرْ عَلَيَّ، وَاهْدِنِي وَيَسِّرْ هُدَايَ إِلَيَّ، وَأَنْصُرْنِي عَلَيَّ مِنْ بَعِي عَلَيَّ، اللَّهُمَّ اجْعَلْنِي لَكَ شَاكِرًا، لَكَ ذَاكِرًا، لَكَ رَاهِبًا، لَكَ مَطْوَعًا إِلَيْكَ، مُخْبِتًا، أَوْ مُنِيبًا، رَبِّ تَقَبَّلْ تَوْبَتِي، وَاغْسِلْ حَوْبَتِي، وَأَجِبْ دَعْوَتِي، وَكَبِّتْ حُجَّتِي، وَاهْدِ قَلْبِي، وَسَدِّدْ لِسَانِي، وَاسْأَلْ سَخِيمَةَ قَلْبِي‘

”میرے رب! میری مدد فرما، میرے خلاف کسی کی مدد نہ کر، میری نصرت فرما، میرے خلاف کسی کی نصرت نہ فرما، میرے لیے مفید منصوبہ فرما، میرے خلاف منصوبہ بندی نہ فرما، مجھے ہدایت عطا فرما، ہدایت کا اتباع میرے لیے آسان فرما دے، جو شخص میرے ساتھ زیادتی کرے اس کے خلاف میری مدد فرما، الہی! مجھے اپنا شکر گزار، ذکر کرنے والا، ڈرنے والا، بہت فرماں برداری کرنے والا، تواضع کرنے والا یا توبہ کرنے والا بنا دے، میرے رب میری توبہ قبول فرما، میرے گناہ دھو دے، میری دعا قبول فرما، میری حجت ثابت کر دے، میرے دل کی رہنمائی فرما، میری زبان کا بولنا درست کر دے اور میرے دل سے بغض و کینہ نکال دے۔“

ابوالحسن طنفسی رحمۃ اللہ علیہ کہتے ہیں کہ میں نے امام کبیر رحمۃ اللہ علیہ سے پوچھا: کیا یہ دعائیں قنوت وتر میں پڑھا لیا

کروں؟ انہوں نے فرمایا: جی ہاں! (سنن ابی داؤد: 1510، سنن ابن ماجہ: 3830، وسندہ صحیح)

④ عبداللہ بن عبید بن عمیر رحمۃ اللہ علیہ سے روایت ہے کہ سیدنا عبداللہ بن عباس رضی اللہ عنہما قنوت وتر میں یہ دعا پڑھا کرتے تھے: لَكَ الْجَمْدُ مِلْءَ السَّمَاوَاتِ السَّبْعِ ، وَمِلْءَ الْأَرْضِينَ السَّبْعِ ، وَمِلْءَ مَا بَيْنَهُمَا مِنْ شَيْءٍ بَعْدُ ، أَهْلُ الشَّاءِ وَالْمَجْدِ أَحَقُّ مَا قَالَ الْعَبْدُ ، كُلُّنَا لَكَ عَبْدٌ : لَا مَانِعَ لِمَا أُعْطِيَ ، وَلَا مُعْطَى لِمَا مَنَعْتَ ، وَلَا يَنْفَعُ ذَا الْجَدِّ مِنْكَ الْجَدُّ ، ”تیرے لئے اتنی زیادہ تعریف ہے جس سے ساتوں آسمان، ساتوں زمینیں اور ان کا درمیانی حصہ بھر جائے، تو ہی شاد بزرگی کا اہل ہے اور جو بندے نے کہا، تو اس کا مستحق ہے، ہم سب تیرے بندے ہیں، جو تو دینا چاہے، اسے کوئی روکنے والا نہیں اور جو تو روکنا چاہے اُسے کوئی دینے والا نہیں، کسی بزرگی والے کو اس کی بزرگی تیرے مقابلہ میں فائدہ نہیں دیتی۔“ (مصنف ابن ابی شیبہ: 2/300، وسندہ صحیح)

### فائدہ:

سیدنا عبدالرحمن بن ابزئی رحمۃ اللہ علیہ بیان کرتے ہیں کہ میں نے سیدنا عمر فاروق رضی اللہ عنہ کے پیچھے نماز فجر ادا کی انہوں نے قنوت نازلہ میں یہ دعا پڑھی: اَللّٰهُمَّ اِنَّا كَ نَعْبُدُ ، وَ لَكَ نُصَلِّي وَ نَسْجُدُ وَ اِلَيْكَ نَسْعٰی وَ نَخْفِدُ ، نَرْجُو رَحْمَتَكَ ، وَ نَخْشٰی عَذَابَكَ ، اِنَّ عَذَابَكَ بِالْكَافِرِيْنَ مُلْحِقٌ ، اَللّٰهُمَّ اِنَّا نَسْتَعِيْنُكَ وَ نَسْتَغْفِرُكَ ، وَ نَسِيْ عَلِيْكَ الْخَيْرَ ، وَ لَا نَكْفُرُكَ ، وَ نُوْمِنُ بِكَ ، وَ نَخْضَعُ لَكَ ، وَ نَخْلَعُ مِنْ يَكْفُرُكَ ، ”اے اللہ! ہم صرف تیری ہی عبادت کرتے ہیں، تیرے ہی لیے نماز پڑھتے اور سجدہ ریز ہوتے ہیں، تیری ہی طرف دوڑ کر آتے اور تابعداری کرتے ہیں، ہم تیری رحمت کی امید رکھتے ہیں، تیرے عذاب سے ڈرتے ہیں، بے شک تیرا حقیقی عذاب کفار کو اپنی پیٹ میں لینے والا ہے، اے اللہ! ہم تجھ سے مدد اور بخشش چاہتے ہیں، تجھے جھٹلاتے نہیں، تجھ پر ایمان رکھتے ہیں، اور جو تجھ سے برائی کرتا ہے، اسے قطع تعلق کرتے ہیں۔“ (السنن الكبرى للبيهقي: 2/201؛ وسندہ صحیح)

### قنوت وتر رکوع سے پہلے ہو یا بعد میں؟

قنوت وتر رکوع سے پہلے اور بعد میں دونوں طرح صحیح ہیں، نبی کریم صلی اللہ علیہ وسلم سے دونوں طریقے ثابت ہیں، صحابہ کرام سے بھی ایسا ہی ثبوت ملتا ہے، لہذا اسے باعث نزاع نہیں بنانا چاہئے۔

## قنوت وتر رکوع سے پہلے

① سیدنا ابی بن کعب رضی اللہ عنہ بیان کرتے ہیں:

‘إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُوترُ بِثَلَاثِ رَكَعَاتٍ.. وَيَقْنُتُ قَبْلَ الرَّكُوعِ’  
 ”رسول اللہ صلی اللہ علیہ وسلم تین رکعات وتر ادا فرماتے تھے، آپ رکوع سے پہلے قنوت کرتے۔“

(سنن النسائی: 1700، سنن ابن ماجه: 1182، وسنده صحیح)

② سیدنا حسن بن علی بن ابی طالب رضی اللہ عنہما سے روایت ہے:

‘عَلَّمَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ أَقُولَ إِذَا فَرَغْتُ مِنْ قِرَاءَتِي فِي الْوُتْرِ.....’  
 ”مجھے رسول اللہ صلی اللہ علیہ وسلم نے سکھایا کہ جب میں وتر میں اپنی قرأت سے فارغ ہوں تو یہ پڑھوں.....“

(التوحيد لابن مندة: 191/2، السنن الكبرى للبيهقي 3/39،38، وسنده حسن)

## رکوع کے بعد قنوت وتر

① سیدنا حسن بن علی بن ابی طالب رضی اللہ عنہما سے روایت ہے:

‘عَلَّمَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ فِي وَتْرِي إِذَا رَفَعْتُ رَأْسِي وَلَمْ يَبْقَ إِلَّا السُّجُودُ...’  
 ”مجھے رسول اللہ صلی اللہ علیہ وسلم نے سکھایا کہ جب میں رکوع سے سر اٹھاؤں اور صرف سجدے باقی رہ جائیں تو یہ دعا پڑھوں۔۔۔“ (المستدرک على الصحيحين للحاكم: 173/3، وسنده حسن)

② سیدنا عمر بن خطاب رضی اللہ عنہ نے جب سیدنا ابی بن کعب رضی اللہ عنہ کو تراویح کے لیے امام مقرر کیا تھا تو اس وقت

سیدنا ابی بن کعب رضی اللہ عنہ صحابہ کرام کو رکوع کے بعد قنوت وتر کروایا کرتے تھے، نیز قنوت نازلہ اور قنوت وتر کی دعائیں اکٹھی پڑھا کرتے تھے۔ (صحیح ابن خزيمة: 1100، وسنده صحیح)

معلوم ہوا کہ قنوت وتر رکوع سے پہلے اور بعد میں دونوں طرح پڑھی جاسکتی ہے، سیدنا ابی بن کعب رضی اللہ عنہ کے عمل سے معلوم ہوتا ہے کہ رکوع کے بعد قنوت وتر درست ہونے پر صحابہ کرام کا اتفاق ہے، دوسری اہم بات یہ ہے کہ جس روایت میں قبل از رکوع قنوت کا ذکر ہے، اس کے راوی بھی سیدنا ابی بن کعب رضی اللہ عنہ ہیں، اصول یہ ہے کہ راوی اپنی روایت کو سب سے بہتر سمجھتا ہے، لہذا سیدنا ابی بن کعب رضی اللہ عنہ رکوع کے بعد قنوت وتر پڑھنا اس بات پر صریح دلیل ہے کہ ایسا کرنا جائز اور درست عمل ہے۔

بعض اہل علم سے قنوت وتر میں رکوع کے بعد ہاتھ اٹھانا ثابت ہے، لہذا اگر کوئی اللہ تعالیٰ سے ڈر کر رکوع کے بعد ہاتھ اٹھانے کا قائل و فاعل ہے، اس پر کوئی قدغن نہیں، کیونکہ معاملہ اجتہاد کا ہے، لہذا اسے باعث نزاع نہیں بنانا چاہئے، ویسے تو نماز وتر اور قنوت نازلہ علاوہ بھی کسی نماز ہاتھ اٹھا کر دُعا کی جاسکتی ہے، جیسا کہ سیدنا سہل بن سعد رضی اللہ عنہما بیان کرتے ہیں کہ نبی کریم ﷺ کے ایام مرض الموت میں سیدنا ابو بکر صدیق رضی اللہ عنہما جماعت کر وارہے تھے، آپ ﷺ صفوں کو چیرتے ہوئے آگے تشریف لائے، سیدنا ابو بکر رضی اللہ عنہما نے پیچھے ہٹنا چاہا، آپ ﷺ نے انہیں اپنی جگہ پر کھڑے رہنے کا اشارہ فرمایا: 'فَرَفَعَ أَبُو بَكْرٍ رَضِيَ اللَّهُ عَنْهُ يَدَيْهِ، فَحَمِدَ اللَّهَ عَلَى مَا أَمَرَهُ بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ ذَلِكَ' "سیدنا ابو بکر رضی اللہ عنہما نے (دوران نماز ہی) اپنے ہاتھ دُعا کے لیے اٹھالیے، آپ ﷺ نے جو انہیں منصب امامت تفویض فرمایا، اس کی بدولت انہوں نے اللہ تعالیٰ حمد و ستائش بیان کی۔" (صحیح البخاری: 684، صحیح مسلم: 421)

معلوم ہوا کہ کسی بھی نماز میں دُعا کے لیے ہاتھ اٹھانا مشروع اور جائز ہے، نبی کریم ﷺ اور سیدنا عمر رضی اللہ عنہما وغیرہ سے قنوت نازلہ میں ہاتھ اٹھا کر دُعا ثابت ہے، قنوت تو قنوت ہی ہے، و تروں میں ہو یا نازلہ میں؛ سوال یہ ہے کہ قنوت وتر، قنوت نازلہ میں فرق کس بنیاد پر کیا جاتا ہے؟ ہمارے نزدیک قنوت وتر اور قنوت نازلہ مسائل ایک جیسے ہیں۔ سیدنا انس بن مالک رضی اللہ عنہما بیان کرتے ہیں:

'فَلَقَدْ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ كُلَّمَا صَلَّى الْعِدَّةَ رَفَعَ يَدَيْهِ فَدَعَا عَلَيْهِمْ' "یقیناً میں نے نبی کریم ﷺ کو دیکھا، آپ ﷺ نے ہر نماز فجر میں ان (ستر قاریوں کے قاتل رعل اور ذکوان قبیلے والوں) کے لیے ہاتھ اٹھا کر بددُعا کی۔" (مسند الامام احمد: 137/3، وسندہ صحیح)

امام احمد بن حنبل رضی اللہ عنہما فرماتے ہیں: 'وَرَفَعَ يَدَيْهِ فِي قُنُوتِهِ فِي الْوُتْرِ' "قنوت وتر میں ہاتھ اٹھائے۔" (مسائل احمد بروایة عبد الله، ص: 90، مسئلہ: 319)

امام اسحاق بن راہویہ رضی اللہ عنہما کا بھی یہی موقف ہے۔ (مسائل الامام احمد و اسحاق بن راہویہ بروایة الكوسج: 649/2) سلف صالحین میں کوئی ثقہ امام قنوت وتر میں ہاتھ اٹھانے کے خلاف نہیں۔

دُعا کے بعد ہاتھ چہرے پر پھیرنا

باقی رہا مسئلہ قنوت کے بعد ہاتھوں کو منہ پر پھیرنا..... تو یہ بھی درست اور جائز ہے۔

① ابو نعیم وہب بن کیسان رضی اللہ عنہ بیان کرتے ہیں:

رَأَيْتُ ابْنَ عُمَرَ وَابْنَ الزُّبَيْرِ يَدْعُوَانِ، يُدِيرَانِ بِالرَّاحَتَيْنِ عَلَى الْوَجْهِ

”میں نے دیکھا کہ سیدنا عبداللہ بن عمر رضی اللہ عنہما اور سیدنا عبداللہ بن زبیر رضی اللہ عنہما دعا کے بعد ہاتھوں کو چہرے

پر پھیر لیا کرتے تھے۔“ (الادب المفرد للبخاری: 609، وسندہ حسن)

② حافظ سیوطی رضی اللہ عنہ نقل کرتے ہیں:

قَالَ الْفَرَيَابِيُّ: حَدَّثَنَا إِسْحَقُ بْنُ رَاهُوَيْهِ أَخْبَرَنَا الْمُعْتَمِرُ بْنُ سُلَيْمَانَ قَالَ رَأَيْتُ أَبَا

كَعْبٍ صَاحِبَ الْحَرِيرِ يَدْعُو رَافِعًا يَدَيْهِ فَإِذَا فَرَّغَ مَسَحَ بِهِمَا وَجْهَهُ فَقُلْتُ لَهُ مَنْ رَأَيْتَ يَفْعَلُ

هَذَا قَالَ الْحَسَنُ بْنُ أَبِي الْحَسَنِ، ”معتمر بن سلیمان رضی اللہ عنہ کہتے ہیں کہ میں نے ابولکعب عبدالربہ بن عبید رضی اللہ عنہ

کو دیکھا کہ وہ ہاتھ اٹھا کر دعا کرتے اور دعا کے بعد ہاتھ چہرے پر پھیر لیا کرتے تھے، میں نے ان سے

پوچھا: آپ نے کس کو ایسا کرتے دیکھا ہے؟ فرمانے لگے: حسن بصری رضی اللہ عنہ کو۔“

(فض الوعاء فی أحاديث رفع اليدين بالدعاء للسيوطي: 59، وسندہ صحیح)

حافظ سیوطی رضی اللہ عنہ نے اس کی سند کو ”حسن“ کہا ہے۔

اس آثار سے معلوم ہوا کہ دعا کے بعد منہ پر ہاتھ پھیرنا درست ہے، خیر القرون میں ایسا کوئی نہیں جو

ہاتھ اٹھا کر دعا کرے اور بعد میں ہاتھ چہرے پر نہ پھیرے۔

## دعائے قنوت کے وقت مقتدیوں کا آمین کہنا

جب نماز وتر یا جماعت ادا کی جائے اور امام باوا بلند دعائے قنوت پڑھ رہا ہو تو مقتدی اس کی اقتدا میں

”آمین“ بھی کہہ سکتے ہیں، جیسا کہ سیدنا عبداللہ بن عباس رضی اللہ عنہما بیان کرتے ہیں کہ جب نبی کریم صلی اللہ علیہ وسلم رعل اور

ذکوان وغیرہ کے خلاف نماز ظہر، عصر، مغرب، عشا اور فجر میں قنوت کرتے رہے تو:

وَيَوْمَئِذٍ مَنْ خَلْفَهُ، ”صحابہ کرام آپ صلی اللہ علیہ وسلم کے پیچھے آمین کہتے تھے۔“

(مسند الام احمد: 1/302,301، سنن ابی داؤد: 1443، وسندہ حسن)

امام ابن جریر طبری رضی اللہ عنہ فرماتے ہیں:

وَهَذَا خَيْرٌ صَحِيحٌ عِنْدَنَا سَنَدُهُ، ”ہمارے نزدیک اس حدیث کی سند صحیح ہے۔“

(تہذیب الآثار: 1/318، مسند ابن عباس)